

क्यूँ गुमान करे काया का मन मेरे चेतवानी भजन



क्यूँ गुमान करे काया का मन मेरे,
एक दिन छोड़ कर ये जहाँ जाना है,
नाम गुरु का सुमिर मन मेरे बावरे,
एक दिन छोड़ कर ये जहाँ जाना है।

तर्ज - ज़िन्दगी का सफर है ये कैसा

तूने संसार को तो है चाहा मगर,
नाम प्रभु का है तूने तो ध्याया नहीं,
मोह ममता में तू तो फँसा ही रहा,
ज्ञान गुरु का हिरदय लगाया नहीं,
मौत नाचे तेरे सर पे ओ बावरे,
एक दिन छोड़.....

आयेगा जब बुलावा तेरा बावरे,
छोड़ के इस जहाँ को जाएगा तू,
साथ जाएगा ना एक तिनका कोई,
प्यारे रो रो बहुत पछताएगा तू,
आज से अभी से लग जा तू राम में,
एक दिन छोड़.....

क्यूँ गुमान करे काया का मन मेरे,
एक दिन छोड़ कर ये जहाँ जाना है,
नाम गुरु का सुमिर मन मेरे बावरे,
एक दिन छोड़ कर ये जहाँ जाना है।

भजन लेखक व गायक
ताराचन्द खत्री - जयपुर
